



Кенійцы ездзяць на
працу ў цягніку-святynie

□□□ **Некаторыя з мясцовых жыхароў бяруць з сабой у дарогу Біблію, а іншыя пасажыры адкрываюць яе ў сваіх тэлефонах. Некалькі хрысціянскіх святароў чытаюць у цягніку пропаведзі, а веруючыя спяваюць і танцуюць, праслаўляючы Бога.**

“Мы таксама молімся за хворых і беспрацоўных. Некаторыя людзі потым прыходзяць і расказваюць, што іх жыццё змянілася да лепшага”, – адзначае пастыр Майкл Мбога.

Святары лічаць, што цягнік – добрая альтэрнатыва стацыянарнай царкве, бо ў многіх вернікаў не хапае часу, каб яе наведваць. †



Пантыфік прыняў удзел
у абедзе з беднымі

У базіліцы св. Пятронія ў Балоніі сабралася каля тысячы бяздомных, хворых, вязняў, бежанцаў, самотных пажылых людзей, аб якіх клапацяцца каталіцкія дабрачынныя арганізацыі і парафіі.

У прывітальным слове Святы Айцец назваў абед салідарнасці цудоўнай нагодай, каб падзяліцца штодзённым хлебам, якім з’яўляецца не толькі ежа, але таксама Евангелле, Божэ слова, якое “ўсе носім у сэрцы, і якое для нас, хрысціян, мае аблічча Езуса”. Звяртаючыся да бедных, папа Францішак заўважыў, што Касцёл прагне бачыць іх у цэнтры свайго жыцця.

Абед арганізавала балонскае аддзяленне “Карытас”.



Магіла св. Мікалая
знойдзена?

Археалагі сцвярджаюць, быццам натрапілі на яе ў турэцкім гарадку Дэмрэ. Да гэтага часу лічылася, што парэшткі святога знаходзяцца ў Італіі. Мясцічка

Дэмрэ пабудавана на руінах горада Міра, што лічыцца месцам дзейнасці св. Мікалая. У

3 каталіцкага друку (149)

Аўтар: Кінга Красіцкая
15.10.2017 00:00

працэсе даследаванняў вучоныя адкрылі некранутую святыню і месцы пахавання пад ёй.

Каб дабрацца ўнутр, неабходна выдаліць частку падлогі, на якой знаходзіцца мазаіка.

“Калі нам удасца гэта зрабіць, магчыма, адшукаем там захаванае цела святога”, – спадзяюцца даследчыкі.